

क्रीडा धोरण- २०१२

अधिकृत आंतरराष्ट्रीय स्पर्धेत सहभागी होण्यासाठी तसेच सहभागी झालेल्या होतकरु खेळाडूंना प्रशिक्षण व इतर बाबींसाठी आर्थिक सहाय्य देण्याकरीता शासनास शिफारस करणेसाठी निवड समिती गठित करणेबाबत.

महाराष्ट्र शासन

शालेय शिक्षण व क्रीडा विभाग

शासन निर्णय क्र. क्रीडाधो ३२१७/प्र.क्र.१२२/क्रीयुसे-३

मादाम कामा मार्ग, हुतात्मा राजगुरु चौक,

मंत्रालय विस्तार भवन, मुंबई- ४०० ०३२.

दिनांक :- ७ ऑक्टोबर, २०१७.

वाचा :-

- १) शासन निर्णय शालेय शिक्षण व क्रीडा विभाग क्र. क्रीडाधो २०११/प्र.क्र.५५/११/क्रीयुसे-१, दि. १४ जून, २०१२.
- २) शालेय शिक्षण व क्रीडा विभाग शासन निर्णय क्र. क्रीडाधो ३११३/प्र.क्र.२९/क्रीयुसे-३ दि. २८ एप्रिल, २०१४.

प्रस्तावना :-

राज्यात क्रीडा संस्कृतीचे संवर्धन, प्रचार, प्रसार व जोपासना करण्यासाठी पोषक वातावरण असणे आवश्यक आहे हे जाणून महाराष्ट्र राज्याचे क्रीडा धोरण जाहीर करणारे, महाराष्ट्र हे देशातील पहिले राज्य आहे. महाराष्ट्र शासनाने जाहीर केलेल्या सन १९९६ व २००१ च्या क्रीडा धोरणामध्ये अनुक्रमे खेळाडू व खेळाद्वारे सर्वांसाठी सुदृढता या बाबी केंद्रभूत करण्यांत आल्या होत्या. त्यानंतर राज्याने नवीन क्रीडा धोरण सन २०१२ मध्ये जाहीर केले असून त्याबाबतचा शासन निर्णय १४/६/२०१२ रोजी निर्गमित करण्यात आला आहे. राज्यातील खेळाडूंना अधिकृत आंतरराष्ट्रीय स्पर्धेत भाग घेण्यासाठी प्रोत्साहन मिळावे तसेच अत्युत्कृष्ट कामगिरी दाखविण्यासाठी प्रशिक्षण व इतर बाबींकरिता अनुदान देण्याच्या योजनेस शासन निर्णय दि. २८ एप्रिल, २०१४ अन्वये मान्यता देण्यांत आली आहे. सदर शासन निर्णयानुसार, पात्र खेळाडूंना आर्थिक सहाय्य देण्यासाठी शासनास शिफारस करण्याकरिता समिती गठित करण्याची बाब शासनाच्या विचाराधीन होती.

शासन निर्णय :-

राज्यातील खेळाडूंना अधिकृत आंतरराष्ट्रीय स्पर्धेत भाग घेण्याकरीता प्रोत्साहन मिळणेसाठी तसेच अत्युत्कृष्ट कामगिरी दाखविण्यासाठी, पात्र खेळाडूंना प्रशिक्षण व इतर बाबींकरिता अनुदान देणेबाबत शासनास शिफारस करण्याकरिता आयुक्त/संचालक क्रीडा व युवक सेवा, पुणे यांच्या अध्यक्षतेखाली खालीलप्रमाणे समिती गठित करण्यांत येत आहे:-

निवड समिती		
अ.क्र.	पदनाम	पदाधिकारी
१	आयुक्त/संचालक, क्रीडा व युवक सेवा	अध्यक्ष
२	सहसंचालक, क्रीडा व युवक सेवा, पुणे	सदस्य
३	श्रीम. तेजस्विनी सावंत (अर्जुन पुरस्कारार्थी)	सदस्य
४	श्री. प्रदिप गंधे (ऑलिंपिक संघटनेचे एक प्रतिनिधी)	सदस्य
५	उपसंचालक, क्रीडा व युवक सेवा (मुख्यालय)	सदस्य सचिव

२. उपरोक्त समितीवरील अशासकीय सदस्यांच्या नियुक्तीस या शासन निर्णयाद्वारे मान्यता देण्यांत येत आहे. प्रस्तुत समितीची कार्यकक्षा पुढीलप्रमाणे राहिल:-

अ) निवड समिती दर तीन महिन्यांनी खेळाडूंच्या कामगिरीचा आढावा घेऊन प्रगतीचे मूल्यमापन करेल. एखाद्या खेळाडूची कामगिरी त्याने सादर केलेल्या नियोजनानुसार समाधानकारक नसल्याचे आढळल्यास अनुदानाबाबत फेरविचार समितीमार्फत करण्यांत येईल. तसेच सदर अनुदानाच्या रकमेचा दुरुपयोग केल्याचे निदर्शनास आल्यास अनुदानाची रक्कम व्याजासह वसूल करणे किंवा संबंधित खेळाडूवर योग्य ती कार्यवाही करणे याबाबतचा निर्णय समिती घेईल, व तो निर्णय संबंधित खेळाडू/संघटना यांच्यावर बंधनकारक राहिल.

आ) निवड समितीच्या शिफारशीनुसार खेळाडूंना अनुदान मंजूर करण्याबाबतचा निर्णय, निधीच्या उपलब्धतेनुसार, शासनाच्या मान्यतेने घेण्यांत येईल.

३. या समितीच्या सदस्यांना (शासन सेवेत नसल्यास) वित्त विभाग शासन निर्णय क्र. प्रवास-१०१०/प्र.क्र.२/सेवा-५ दि. ३ मार्च, २०१० मधील मुद्दा क्र. १२ मध्ये नमूद केल्याप्रमाणे प्रवासभत्ता व दैनिक भत्ता अनुज्ञेय राहिल. त्यामुळे बैठकीसाठी वेगळ्याने मानधन अनुज्ञेय रहाणार नाही. सदर निवड समितीवर होणारा खर्च २२०४, क्रीडा व युवक सेवा, १०४ (०१) क्रीडा परिषद, (०१)(०१) महाराष्ट्र राज्य क्रीडा परिषद (अनिवार्य) (२२०४ १५४२), ११ देशांतर्गत प्रवास खर्च, ३१ सहायक अनुदाने (वेतनेतर) या लेखाशिर्षाखालील प्राप्त तरतुदीतून भागविण्यांत यावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१००७१५५२०९७७२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजेंद्र पवार)

शासनाचे उप सचिव.

प्रति,

- १) मा.मंत्री, शालेय शिक्षण व क्रीडा विभाग यांचे स्वीय सहायक.
- २) प्रधान सचिव, शालेय शिक्षण व क्रीडा व विभाग, मंत्रालय, मुंबई.
- ३) आयुक्त, क्रीडा व युवक सेवा, पुणे.
- ४) महालेखापाल (लेखा व अनुज्ञेयता), महाराष्ट्र १/२, मुंबई/नागपूर.
- ५) महालेखापाल (लेखा परीक्षा), महाराष्ट्र १/२, मुंबई/नागपूर.
- ६) वित्त विभाग (व्यय-५), मंत्रालय, मुंबई.
- ७) वरीष्ठ कोषागार अधिकारी, जिल्हा कोषागार कार्यालय, पुणे(संचालनालयामार्फत)
- ८) समितीचे सर्व सदस्य व सदस्य सचिव (संचालनालयामार्फत)
- ९) सर्व विभागीय उपसंचालक, क्रीडा व युवक सेवा (संचालनालयामार्फत)
- १०) सर्व जिल्हा क्रीडा अधिकारी (संचालनालयामार्फत)
- ११) निवड नस्ती.